



Te Peretitenira'a No Porinetia farani

PIHA PUTURA'A PARAU 'API Mahana toru 05 nō titema 2018

Te mau Fa'aotira'a a te 'Āpo'ora'a a te mau Fa'aterehau

Titorotororaa « Fetii e Fenua » : e titorotororaa 'i te mau 'utuâfare ia, te nohoraa e te ta'amuraa fetii nâ te âtea, e 'ohipa âmohia mai e te piha hi'opo'a numera a te Hau ISPF

Nâ te mono Peretiteni i vauvau atu i teie 'opuaraa i mua i te Apoorahau nō ni'a i te mau tâamuraaa fetii i Porinetia nei. Te mau mea e 'aua haati i teie titorotororaa fetii 'oia ho'i, te nohoraa e te mau auraa fetii i te atea, o te piihia « Fetii e Fenua ».

E faaotiraa 'âmui nâ te mau ti'a a te Hau e tâ te Hau farani i mana'o ê 'ia hô'ê te tutavaraa e te faufaa moni nō te haamau i te hô'ê feruriraa 'âpî 'ô te mau fifi tōtiare nō te arata'i i te poritita, maita'i atu, a te Hau nō te nunaa.

Nâ roto i te fâ 'amui o tei haamau hia mai e te pû a te Hau ISPF e tâ Farani pû te INED, nâ reira te mau 'aivanaa mâ'imi a te tuâ-toru :

- Te huru o te oraraa huiraatira e te matuturaa i ni'a i te purararaa te huiraatira i te atea, te mau fetii e tō râtou mau fenua e te arata'iraa poritita a te mau piha 'ohipa a te Hau i te pae o te hâpiiraa, te ûtuûturaa êa e te utaraa taata;
- Te tuharaa e te faati'araa 'i te mau piha 'ohipa a te Hau (hâpiiraa, ûtuûturaa êa, ûtaraa taata).

E haamata teie tapura 'ohipa i 2019, nâ teie titororaa e parau mai i te vairaa mau o te huru oraraa 'utuâfare Maohi, te fetii pûrara ihoa ra, te mau hinaaro tata'itahi e te tano o te arata'iraa poritita a te Fenua i reira ato'a e faitohia ai i te teimaha anei o te 'ohipa e tia'i mai ra.

Nô te 'ohi haaputu i te mau mana'o huiraatira e tupu i 2019, e titauhia hô'ê tapura faufaa i ni'a i te faito 70 mirioni toata, âmohia e te parau faa-au 'ô te mau 'opuaraa Hau nui Hau fenua. Are'a i te pae o te matuturaa 'ohipa, tei te faito moni 150 mirioni toata, e âmohia te reira e te pû a Farani 'i te pae o te mau mâ'imiraa te (INED).

Te tute 'ôti'a nō te mau môrî e te mau hinu mâtini pahi

Ua rave te Apoorahau i te hô'ê faaôtiraa mana o nau faaueraa mana i haamauhia i 1990 ra, e faaotiraa i tuâtapapa 'âmuihia e te piha a te mau mûto'i 'ôti'a e te piha a te Hau nô te mau tereraa pahî, nô te faaô ia i te mau râve'a hi'opo'a e te faaheporaa i te mau fatu pahî 'ia rapa'au 'i te hinu paapaa e te riu viivii 'o te mau hâti pahî.

'ô râtou ihoa râ e fâna'o nei i te tauturu o te faa'oreraa tute nô tâ râtou môrî, e faahepohia râtou 'ia 'iriti i te hô'ê puta faa'î haapâpûraa e 'ua ravehia ihoa te rapa'auraa hinu paapaa e te riu viivii o te hâti pahî.

E hi'opo'ahia teie mau puta faa'î i te mau 6 'ava'e ato'a e te piha a te Hau nô te tereraa pahî e te piha hi'opo'a arutaimareva a te fenua nei.

'ia 'ore noa atu te faaueraa e aurarohia e 'ere râtou i te môrî tute 'ore.

14raa o te matahiti o Tahiti Travel Exchange

I 2018 nei, e 40% o te manihini e tere mai nei e taata marite. Teie maraaraa nô te 'iritiraa rênî ia a te taiete marite United Airlines, i Porinetia nei, e maraa atu-a te tai'o râtee i 2019. Te faanaho nei tâ tâtou taiete Tahiti Tourisme i te fâreireira matahiti Tahiti « Travel Exchange », te fâ nô teie matahiti, o te haaputuputuraa mai ia i te mau taiete faareva râtere, tô te fenua nei e tô Marite 'apato'a nô te faatupu i te 'aitauraa mana'o, nô tô tâtou ihoa râ feiâ e 'ore e tae nei i roto i te mau faafaa'iteraa e tupu nei i Marite 'e i Tanata anei nô te haaparare i te roo o Porinetia e te huru o tâ tâtou fâriira.

Nô teie matahiti e tupu i te hotera Intercontinental, i te 5 o tîtema mai te hora 8 e tae i te hora 4 o te ahiahi. E 'âmui mai 120 rauti taiete nô Marite e Tanata mai.

E taima te reira nô te faa'ite i te mau faa'ana'anataeraa 'âpî. E arato 'ia râtou i ni'a i te îho tumu, mai te marae Taputapuata 'o tei tapurahia a'e nei 'ei 'ihipapa faaherehere nâ tô te Ao nei, e te 'opuaraa nô te hô'ê 'aia ûru pu'a ûru pâia i Moorea, te hâpiira pâtia pârau e te hâmanira mono'i Tahiti.

E rave rahi vâhi e terehia 'e râtou nô 'apo mai i te rau raa 'o te huru fenua e te huru taata fenua i Tahiti-Moorea e Bora bora.

I 2019 e Faaineineraa ia i te faatî'au'araa pahî ta'ie Transpac 2020 mai Los Angeles tapae mai i Tahiti : E faataa te Hau fenua i te moni tauturu nâ te taiete e arata'i i teie 'ohipa, te taiete Archipelagoes

Nô 2007 ra teie taiete Archipelagoes i te haamau-a-raa-hia 'i Porinetia nei e i te 2014 ra 'i Taratoni. Te fâ mau a teie taiete 'o te hutiraa mai i te mau râtere pahî tâ'ie 'i o tâtou. Nâ teie taiete e faanaho nei i te mau tata'uraa matahiti Tahiti Pearl Regata, te 'ârui nautique de Papeete e te tata'uraa tâ'ie Tahiti-Moorea Sailing.

Mai 2015 mai 'ua 'u'ana roa teie huru ta'urua moana, te 'opua nei teie taiete e haamau i te faatî'au'araa pahî tâ'ie mai Los Angeles e Tahiti. Nô te reira 'opuaraa e taiete ia 'ô ia e te hô'ê taiete tuiroo nô teie tuhaa 'ohipa, te taiete Team Groupama nô Farani, e nehenehe

teie faatîti'au'araa e tuea e te Route du Rhum, e piihia ia teie tata'uraa te Transpac 2020, Transpacific Yachts Race- Los Angeles to Tahiti.

Te atearaa o teie rêni 3 570 maire, te uati i ravehia i 2008, 11 mahana, 10 hora, 13 minuti e 18 tetoni.

O 2019 te matahiti faaineineraa i te vâhi faarevaraa i Los Angeles e te vâhi tapaeraa i Tahiti nei.

Nô te reira ua fârii te Apooraaahau e hôro'a 1,4 mirioni toata i ni'a i te 4 mirioni 'ô tâna tapura faufaa.

Te 56 raa o te faa'iteiteraa mâa fenua i Pari

E tupu mai te 23 'o fepuare e tae i te 3 o mâti 2019, te tumu parau « te faa'apu : te mau vahine, te mau tâne, te mau târêni ! ».

E tere ato'a atu tô tâtou feiâ faa'apu i reira, na te piha a te Hau o te faa'apu e ravaai e faaineine i teie tere, e fârii ato'ahia mai râtou e te piha 'ohipa a Porinetia i Pari turuhia e te 'afata faa'apu o te fenua

E taima faufaa rahi teie nô te feiâ faa'apu o te fenua nei, 'ia faa'ite i te rauraa o te hotu e vai nei, i reira ato'a i pûrara ai tô tâtou roo, 'inaha tei 'ô 1 945 pâpa'i ve'a, 250 'o râtou nô te mau fenua 'ê'ê mai, e vâhi fâreireira ato'a teie 'i te mau ti'a poritita. E riro ato'a teie huru tere e hi'opo'araa i te mau râve'a 'âpî, te tahi atu mâtete e 'aore râ te haafaufaaraa i te mau hotu o te fenua nei, nô te pae 'o te tapihoora i te ara.

Te moni faaô e mea huihui ia nâ ni'a i te feiâ tere e nâ te piha a te Hau o te 'ohipa faa'apu e ravaai e faanaho i te tâato'araa, mai te tâpa'ora i te mau pa'epa'e faa'ite'iteraa « Tahiti e tâna mau hotu », nâ reira te haapûrorora parau.

Iritiraa parau fenua a te mau 'oire o Porinetia

Ua rave te Apooraaahau i te hô'ê faaotiraa mana i roto i te ture fenua nô te 9 ra o novema 2018, 'e ture nô te 'iritiraa parau fenua a te mau 'oire o Porinetia.

Te râve'a rorouira « Otia » haamauhia e te piha 'ohipa fenua a te Hau, nô te faa'ohie i te mau mâ'imira, te haaputuraa e te piaraa hôho'a fenua, teie râve'a rorouira nô teie tau o te faa'ohie nei i te 'ohipa a te feiâ tôro'a fenua, tâ te Hau e te tivira anei, nâ reira nô te huiraatira. Tei roto te tâato'araa o te mau haamâramaramaraa o te mau tâpûpûraa fenua i Porinetia nei.

I mua a'e nei, e'ita te mau 'oire e nehenehe e 'iriti i te mau parau fenua mai roto mai i te rorouira, nô te hi'o noa atu râ. Nô reira 'ua hinaaro te Hau fenua 'ia nehenehe a'e 'ia râtou e 'iriti e 'e nene'i i te mau hôho'a fenua hinaarohia e tô râtou huiraatira. Nô reira, tei te hinaaro o te 'oire e nehenehe ai e târima i te parau faa-au faa'ohiparaa i te rave'a rorouira « Otia », i te reira taima e faataahia te hô'ê faufaa tauturu, te ture fenua nô te 9 o novema

nei te haapâpû ra e 'e nehenehe ta te 'oire e tâmoni i te mau hôho'a fenua e titauhia e te huiraatira, e moni te reira e ô 'i roto 'i tâ râtou 'afata i ni'a râ i te tarifa haamanahia e te 'apooraa 'oire.

Tauturu moni no te utaraa mai, te mau piahi hâpii tôro'a 'a te CED St Joseph e vai i Taioha'e 'i Nuku Hiva

I te mau matahiti ato'a te tono mai nei te CED 'i tâna feiâ 'âpî i Ni'a Mata'i nei nô te pu'e tau haapaariraa 'i ni'a i te mau tôro'a o tei mana'o hia e râtou e mau tôro'a tano nô tô râtou mau motu

Nô te faarava'i 'i tâ râtou 'i haapii, e pârahi mai râtou e 5 haere atu e 8 hepetoma i roto roa i te mau taiete faa'apu o Tahiti e Moorea

Te tâato'raa o te faufaa moni titauhia, nâ te Hau fenua, te mau 'utuâfare fârii e te mau taiete e âmo. Tâ te Hau tuhaa e 2 mirioni toata.

Noera o te autâhô'ê : mahana mâa 8 nô titema nei

Nô te piti o te matahiti e faanaho te faatereraa o te autâhô'ê, o te 'utuâfare e te aufaito (DSFE) i te hô'ê Noera nô te faafâriu i te u'î 'âpî i ni'a i te mau taipe faufaa mau o te 'utuâfare, te faatura, te auturuturu e te 'oa'oa o te autâhô'ê tôteiare.

E mahana faataahia nô te tâato'araa o te tamarii o te fenua nei. Te hâpa'ohia e te DSFE e 800 râtou, i te matahiti i mahemo 'ua tae mai 1500 tamarii arata'ihia mai e tô râtou mau metua.

E rave rahi faa'ana'anataeraa e faaineinehia nô te mau tamarii mai te 6 e tae atu i te taure'are'a 21matahiti.

Te manuiaraa o teie 'oro'a maoti ia te feiâ nô roto mai i te tôteiate Maohi, taiete ûnuma anei, totaiete tivira anei e te feiâ rave 'ohipa a te Fare Tauhiti Nui, te 'Uparau, te mau 'oire, nô te utaraa tamarii e 'e rave rahi taiete tivira tei faatae mai 'i tâ râtou turu nô teie Noera.

Tauturu moni matahiti, nô te tereraa 'ohipa a te mau 'âmuitahiraa e taatiraa tû'aro o te fenua nei

Ua fârii te Apooraa hau e faataa e 3 130 440 toata

-Tatiraa tu'aro

- 477 000 toata te tû'aro a te mau hâpiiraa tuâ tahi e tuâ toru ;
- 541 000 toata nâ te hâpiiraa taputô Peretiria ;
- 326 000toata nâ te tomite tû'aro o Tupua'i ;
- 312 000 toata nâ Tamarii Motu Nono nô Afaahiti.

Amuitahiraa tû'aro :

- Amuitahiraa taatiraa Huti Te'a e 484 440 toata

- 990 000 toata, tauturu nâ te taatiraa All In One nō tōna faaōraa i roto i te tata'uraa un incroyable talent, i Farani.

Nō te hoo mai i te mau mâtini rorouira

'Ua fârii te Apoooraahau e tauturu i te taatiraa Fraternité Chrétienne a te huma, e 'ua faataahia e 392 000 toata.

E faaotiraa mana faufaa rahi o tei ravehia nō te tauturu i te mau tamarii huma i roto i tâ râtou hâpiiraa taa'ê roa, e râve'a ho'i e fatu ai râtou i te tu'atiraa 'ite e te tahi atu huru tamarii i te fenua nei.

-0-0-0-0-0-